

SIAŪBIT THE SOWER

Vialika-Litoŭski
(Biełaruski)
dvumiesiačnik

The Great-Litvanian
(Whiteruthenian)
bimonthly

Authorized as Second Class Mail, Post Office Department, New York, U. S. A.

Časapis Katalicka-Hramadzki

1966 Studzień-Luty

Nr. 48 (h. 9)

January-February 1966



I Karali try — i Karali try
Z uschodu prybyli,
Bohu dziciaci — Bohu dziciaci
Achviary złażyli.
Chrystus radziŭsia, Boh abjaviŭsia,
Anioły słaviać, cudna śpiavajuć,
Pastuški ihrajuć,
Voł z asłom vitajuć,
U dziciaci Boha znajuć.

Budź-ža vitany i prasaŭlony
Miłaserny Panie!
Praz Tvaju volu — hora, niadola
Chaj ad nas adstanie.
Chrystus radziŭsia, Boh abjaviŭsia,
Anioły słaviać, cudna śpiavajuć.
Pastuški ihrajuć,
Voł z asłom vitajuć,
U dziciaci Boha znajuć.

Ab praūdach, jakija vynikajuć z tajnicy ucieleńnia

1. Pan Chrystus jość praūdzivym Boham i adnačasova praūdzivym čalaviekam; dziela taho zaviom Jaho “Boham - čalaviekam”.

Kažnaja reč pryjmaja svaju istotu iz taho, ad kaho vyvodzić svoj pačatak: Praz svajo pachodžańnie ad čalavieka pryjmaje i rodziačajesia dzicianio, istotu čalavieka.— Chrystus, rodziačysia iz Boha Ajca, biare ad Jaho Svaju Božuju Istotu, ale praz pachodžańnie ad Dzievicy Maryi pryniaŭ ludzkiju istotu. “Samyja dziejnaści Chrystusa musili pryščaplać tuju vieru, što Jon jość Boham i čalaviekam” (šv. Aŭgustyn). Napieramienu prypisyvaŭ Sabie to Božyja prykmiety, to ludzkija. Adnym razam kazaŭ: “Ajciec jość bolšym ad Mianie” (Joan 14, 28), druhim razam kazaŭ: “Ja i Ajciec — adno” (Joan 10,30). Kali Siabie ličyć Boham, tady svaju Matku nazyvaje “žančynaj” (na viasielli u Kanie i na kryży). Kali Siabie ličyć čalaviekam, tady Jaje nazyvaje “Matkaj”. Adnym razam nazyvaje Siabie “Synam Božym”, druhim razam — “Synam čalaviečym”.

Jak čalaviek, jość nam Pan Chrystus pad kažnym uzhladam padobny, tolki jość biaz hrechu (Chalc. Sab. 451). — Pan Chrystus staŭsia uva usim padobny

svaim bratom (Da Jud. 2, 17). Pan Chrystus mieŭ *ludzkoje cieło rečaisnaje* takaje samaje, jakaje i my majem. Nia byŭ zvolnieny ad ludzkich patrebaŭ. (Adčuvaŭ hoład, smahu, jeŭ, piŭ, spaŭ, ciešyŭsia i plakaŭ, ciarpieŭ i pamior). Vysnaŭ z hetaha — mieŭ cieło rečaisnaje, a nie prytvornaje, jak heta uvažala sekta Dokietaŭ. — Jak čalaviek, mieŭ ludzkiju dušu dy ludzki rozum. Jak čalaviek, Chrystus nia viedaje času svajho paŭtornaha prybyćcia (Mar. 13, 32). Volu mieŭ ludzkiju. “Vojča, nie maja, ale Tvaja nichaj stanniecca vola” (Łuk. 23, 42). Umirajučy, addaje Svaju dušu u ruki niabiosnaha Ajca (Łuk. 23, 46). — Błudziać tyja, katoryja majuć pahlad, što Pan Chrystus mieŭ tolki zmyslovuju dušu, a nie razumnuju. — Šv. Paulus nazyvaje Pana Chrystusa “niabiosnym” čalaviekam, katory utworany byŭ iz ziamli (1 Kor. 15, 47). Kaže heta dziela taho, što Chrystusovaje Cieło utworano z cieła Maryi u sposab nadnaturalny, ź Nieba, praz šv. Ducha), i što Zbaviciela Cieło na ziamli vyjaŭlało niekatoryja niabiosnyja ŭłasnaści ciełaŭ dobra słaŭlenych. (Pieramianieńnie na hary Tabor, chodžańnie pa mory i t. p.).

Roma -- Kanstantynopal

Padzaleńnie Ekklezijaŭ na Katalickuju i Pravasłaŭnuju nastupiło nie za vieru, ale za aviec. Razpačaŭsia nie ad aviec a ad Pastyraŭ. Miž Papam, a Patryjarcham Konstantynopalskim. Ad 1054-ho hodu da našych časou viałasja vajna. Tolki zamiest kulaŭ sypalisia varożyja adny da druhich slovy, knižki, hazety. Zamiest bombaŭ exkomuniki, vyłučeńnia z Ekklezijaŭ. Zabarony brać čynny udziel u Liturhijach. Kudy nie paviarnisia, usiudy strašyli ciažkimi hrachami, nie dazvalali žanicca tam, dzie žanicca chacieli. Nie prymanie da Tajnaŭ tych, katoryja prad Boham prysiahali. Zdajecca, dzia-kuj Bohu, hetyja talmudy zakončylisia. Kiraŭniki pakałacilisja, navajavalisia, dy znajšlisia razumniejšyja i pahadzilisia. Zaviešeńnie zbroi nastupiła kali adzin zastaviŭ svaju troch-pavierchnuju karonu, a pašla pradaŭ, a hrošy razdaŭ na hałodnych, druhi — zastaviŭ svoj kabłuk. Spatkalisia na ziamli, pa jakoj Zbaŭca chadziŭ nia tolki biez karony, kabłuka, ale i bosy. Chacia nie parazzuvalisia, ale astavili usie svaje pyšnyja adznaki dy jak pielhrymy spatkalisia i, na znak pamireńnia, pacałavali-

sia. Pa šviatovamu pryhladajučy-sia, možna skazać, było heta zaviešeńnie zbroi. Pierahavory byli da miru i končylisia miram.

Dahavarylisia zrabić heta 7-ha śniežnia 1965 hodu. U toj samaj chvilinie zazvanili usie zvany u Romie, a Patryjarcha Atanagoras u Konstantynopali ahałasili usiamu švietu, što miž Papam Paulusam VI i Patryjarcham Konstantynopalskim nastupiŭ mir. Usie exkomuniki, vyłučańni uvažajecca za nievažnyja. Dalejšyja suadnosiny buduć pašlej ahałošany. Treba spadziavacca, kali budzie nastupny sabor, to i pravasłaŭnyja episkopy buduć na im jak roŭnyja z roŭnymi. Dumaju, što da "Synodu Episkopaŭ" i jany buduć praz Patryjarcha vyznačanyja.

Ahułam padpisana zhoda. Nia treba spadziavacca, što jana usiudy zaviadziecca. Ludzi hłybiej dumajučyja, uciešacca dy začnuć hetu zhodu u žyćcio pravodzić. Ale šmatlikim nie zachočacca karony, kabłuka skinuć, to i nia dojdzie da zhody. A dumaju, najhoraj budzie iz tymi, katorych nazvaŭ-by tolki vošami u katalickaj, pravasłaŭnaj Ekklezijach. Jany zaŭsiody buduć staracca niedzie uhryści.

DRUHI VATYKANSKI SABOR PRAZ PAPU PAULUSA VI

8-ho śniežnia 1965 hodu začynieny

Raniej Vatykan apublikavaŭ Papy "Breve", katoraje aficyjalna začyniało Sabor i zaklikało usich Roma-Katolikaŭ da pryniaćcia ja-

honych ustanovaŭ. Breve unievažniva je usie arhumenty praciŭnyje decyzyjam hetaho Saboru.

PRACESIJA. — Vialiki ha-

dziinnik na froncie Bazyliki św. Piotry pakazyvaŭ 1,25 chvilinaŭ pa paŭdni, kali Sabor, katory Papa Paulus VI nazvaŭ najbołšym u historyi, zakončyŭsia. Kniazi, Hałovy Uradaŭ, Ministry Zahraničnych spravaŭ i inšyja Sanovniki u liku 100 krainaŭ dy 100.000 narodu pryhledalisia pracesii 2.300 episkopaŭ, katoryja išli z Apostolskaho Pałacu da schodaŭ Bazyliki. Na kancy niešli, na pieranosnym tronie Papu. Prad Bazylikaj Papa Paulus VI pramoviŭ. U jej vyskazaŭ, što hety Sabor uvažaje za najbołšy z usich 20-ci saboraŭ. Spadziajecca, što jon pryniasie adradžeńnie nia tolki Roma-Katalickaj Ekklezii, ale i usiamu švietu. Zakončyŭ pramovu słovami: “Ite in Pace” (Idzicie u supakoju).

Ahułam Sabor II Vatykanski vydaŭ 20 dekretaŭ. Jany majuć uvieści źmieny u religijnym i administracyjnym žyćci Ekklezii. Šukaŭ parazumeńnia iz inšymi Ekklezijami.

Z nahody začynieńnia Saboru Papa Paulus VI usie dachody nakazaŭ razdać. 90.000 dalaraŭ na katalickija dabradziejaŭni u Jordanii, Argientynie, Pakistanie, Indyjach, Kambodży.

Pašviaciŭ prad Bazylikaj vuhlaŭy kameń pad šwiatyniu “Najšviaciejšaj Dzievy Maryi, Matki Ekklezii”. Hetaja šwiatynia budujecca na pamiatku II Vatykanskaho Saboru.

Takoż na pamiatku zakončańnia Saboru ahałasiŭ Mały Jubilej, katory maje tryvać ad 1-ho studzieni da 29 maja 1966 hodu.

Iz tej-ža nahody Papa pazvoliŭ razhrašać za naležańnie da herezijaŭ, da arhanizacyjaŭ suprać religijnych dy čytańnie knižak, zabaronienych praz “Šviateje Oficium”.

SPRAVA POSTU. — Pavodle presy, Papa Paulus VI u dzień začynieńnia Saboru vydaŭ ‘Bullu’, katoraja znosić piatničnyja posty. Nakazyvaje pad hrachom paścić Konadzień Božaha Narodžeńnia, Vialikuju Piatnicu dy jašče adnu, katoraj presa nie padaje. Padobna adnak tej “Bulli” jašče nie ahałasiŭ.

Papa Paulus VI, jak viedama, reformuje “Romanskiju Kuryju”. Pieršym ady krokam źmianiaje jaje nazoŭ. Nazyvaje “Kongregacyja Doktryny Viery”. Dalejšaja źmiena nastupić dekretam.

//



U letašnim hodzie u Romie J. Exc. Č. Sipovič vyšviaciŭ na Dyjakana Patry-Tamushanskaho. U hetym hodzie budzie pašviačany na šviatara. Pachodzić ź niebahatych. Ale, kali zachacieŭ być švia-

tarom, najšlisia ludzi, katoryja jamu pamahajuć. Kali-b jašče chto chacieŭ pajści jahonymi śladami, najšlisia-b ludzi i materjalna pamahlib.

//

Vyniki pracy i značėnnie Druhoha Vatykanskaha Saboru

Uvodžanńie u žyćcio ustanovaŭ patryvaje jašče hady.

Blizu 7 hadoŭ tamu Papa Joannes XXIII ździviŭ uvieš šviet aznaj-mleńniem, što skliče da Vatykanu Sabor. Metaj Saboru budzie unorma-vańnie Roma-Katalickaj Ekklezii. Čatyry hady pryhataŭlaŭsia i try hady pracavaŭ Druhi Vatykanski Sabor. Užo začynieny. Ale adnova katalickašci — akrešlena praz Papu Paulusa VI, jak “Zadziviajućy fenomen” — jošć jašče daloka da poŭnaho končańnia. Pierahlad pracaŭ dakananych na Sabory praz 2.300 Ajcoŭ Saboru ukazyvaje na doŭhi akres pierachodny, jaki budzie tryvać niekalki hadoŭ. Budzie vymahać šmatlikich źmienau u sposabie dumańnia, uvodžanńia u praktyki arha-nizacyjaŭ.

Dobry pačatak. — Recha sutykniėńniaŭ pamiž konservatystymi i pastupovymi Ajcami Saboru nia chutka supakoicca. Sloŭnyja supia-rečnašci pačatkova tryvožyli šmatlikich Ź ich svaim, vidomym dla švie-tu, niedachopam adzinstva. Ale kanflikt idej staŭsia matoram “aggior-namento”, jakoha žadaŭ Papa Joannes XXIII.

Apošnije vyniki, zakončanaha Saboru, staŭlajuć jaho vysoka u maštabie vykanańniaŭ papiarednich 20 saborau. Nia vykanaŭ šmat spadzievańniaŭ i nie raźviazaŭ šmat spravaŭ. Dziela taho niekatoryje udzielniki prypuščajuć, što pa dziesiaci, dvaccaci hadoch, budzie na-stupny sabor... Druhija dumajuć, što hety Sabor byŭ apošni. Jany dumajuć, što u budućynie sabory budzie zastupać “Synod Episkopaŭ”, paklikany da isnavańnia praz Papu Paulusa VI.

Papa Joannes XXIII zajaviŭ ab zybrańni saboru u studzieni 1959-m hodzie. Pieršy raz zybraŭsia u kastryčniku 1962-m hodzie. Ahułam ad-bylisia 4 generalnyja sesii. Adnak u mižčasie adbyvalisia blizu biez pieraryvu abrady rozných kamisijaŭ. Bolej 300 hadzinaŭ pramovaŭ, kolkinacca tonaŭ unušeńniaŭ na pišmie i kala 500 hałasavańniaŭ — złažyлася na 20 dekretaŭ, jakije apracavaŭ Sabor.

Usie hetyje dekrety ustanavili tolki ahulnyje pryncypy, astaŭla-jućy episkopatam paadzielných krainaŭ apracavać padrabiaznašci, zhodnyja Ź miesnymy varunkami.

Vatykanskija kamisii buduć vykonvać tolki ahulny nadzor. Fak-tyčnyja źmieny buduć uvodzić episkopalnyja kamisii.

Dźvie specyjalnyja kamisii pasabornyja buduć mieć abaviazak da-pilnavać, kab centralnaja administracyja Ekklezii dastasavałasia da

źmieniaŭ, uchwalenych praz Sabor. Hetaja komisija dla reformy Watykańskaj Kuryi, orhanu administracyjnaho Ekklezii, i Komisija, dziela revizyi Kanoničnaho Prava.

Saboravyje dekrety blizu koźnaha aspektu katalicyzmu, jahonyja doktryny, unutrana ja dyściplina, nabaženstvaŭ, navukaŭ, suadnosinaŭ iz świetam pa-za ekklezijalnym. Ruch adnoŭny abymaje jaho siabroŭ — naminalnych i aktyŭnych katolikaŭ, zakoŭnicaŭ i zakoŭnikaŭ, świataroŭ, episkopaŭ dy i samoha Papu.

Sabornyja Pastanovy. — Druhi Watykański Sabor aświedčyŭ, što kaźny čalaviek maje pravo da vyznawańnia i praktykawańnia taho, što u sprawach religii jamu dyktuje sumleńnie. Sabor aświedčyŭ, što Katalicyzm šanuje vartaści Mojžešovizmu, Iślamizmu i inšych nie-chryścijanskich religijaŭ; što kataliki nie pavinny uvažać Izraelcaŭ za “bohahojcaŭ” abo adkinutych praz Boha, što cełaja Ekklezija i jaje siabry musiać imknucca da adzinaści z inšymi chryścijanami.

Sabor ustanaviŭ, kab u abradzie św. Imšy i Sakramentach uviali uproščańnie, častkovaja ačyńnyvaja movy i kab vierniki bole j aktyŭna brali udziel.

Sabor uskladaje bolšy nacisk na paznańnie Biblii i aświedčyŭsia apracavać i wydać supalnuju Bibliju usim chryścijanam.

Sabor nakazyvaje usim zamknutym zakonam vyjści na świet i źmianić ich prastarelyja reguły i ubiory. Duchoŭnym Seminaryjam nakazyvaje bolšuju uvahu źviarnuć na staranu pastaralnuju i zaachvočyvać adrakacca ad światarstva tym, katoryja nie nadajucca na biazžennaje żyćcio. Parachvijałnym školam nakazyvaje utrymlivać adpaviedny pa-ziom, kab mahli zasluhovyvać na uradavyja subsydyja.

Sabor vyjaviŭ zacikaŭleńnie i turbotu najbole j palučymi prablemami ciapierašniaha świetu. Naprykład, atamovyja uzbrajeńnia, navat u metach abarony, dy rasovyja dyskryminacyi. Zhadziŭsia, što rodzičy vyłučna majuć pravo da planawańnia vialikaści svajej siamji dy štučnych kantrolaŭ rodžańnia, katorym u zasadzie jość Ekklezija praciŭnaja. Z hetaha vyhladaje, što zastaviŭ adčynienyja varoty.

Uva usich hetych sprawach isnavaŭ hłyboki padziel i zmahańnie miź dvumia daminujučymi świetapahladami na Sabory — pastupovymi i konservatystymi. Koźny z hetych 2-ch napramkaŭ staraŭsia pieralić svaje pahlady u apošnje dakumenty. U bałšaści adnak vypadkach da-chodzili da kampramisu.

Linija Padziełu. — Šmat Ajcoŭ Saboru nie zdavali sprawy iz svajho stanovišča, ani takož nia viedali, čaho ad ich aždydajuć, kali jany pry-jeduć u Romu u 1962 hodzie. Ale užo u pieršym tydni Saboru linija padziełu była narysavana ja, kali hrupa pastupovych europejskich epis-kopaŭ adkinuła 160 siabroŭ komisii, padanuju praz konservatystych

hrupu kanservatyŭnaj Kuryi. Vybar byŭ adložany, kab siabry Saboru mahli razpaznacca iz kandydatami. Pašla tydnia, u rezultacie vybaru ani adzin iz Kardynałaŭ, naležačych da Kuryi, nie uvajšoŭ da kamisii.

Kardynał Alfredo Ottaviani, kiraŭnik kanservatystaŭ, katory staić na čale “Šviatoha Officium”, bajkatavaŭ praz dva tydni abrazy Saboru, ašciarohšy jaho papiaredna, što tyje, katoryje žadajuć uviašci źmieny u šv. Imšy, ihrajuć iz ahniom. Pašla hodu Kardynał Frings klejmavaŭ “inkvizytorskija metady” Šviatoha Officium, ćvierdziačy, što jaho pracedury jość škodnyja dla katalikoŭ, a “skandaličnyja” dla čužych. Šviatoje Officium jość najvyšejšym Sudom Ekklezii u spravach viery i moralnašci.

Pry kancy druhoj sesii u 1963 hodzie było vidomaje, što pahłady pastupovyje biaruć vierch na Sabory. Šerahi kanservatystaŭ, katoryja u pačatku naličvali ad 700 — 800 Ajcoŭ Saboru, zmaleli da 150-ci. Episkopaty paadzielných krainaŭ nia byli pad hetym uzhladam adnamyšnyje. Pastupovyje znajchodzilisia i miž episcopami Italjanskimi i Espanskimi, katorych uvažali za konservatystych.

Apošnije dekrety Saboru mieli, pieravažna, charaktar pastupovy, chacia znajchodzilisia i pahłady kanservatyŭnyje. U ciapierašni čas, kali Sabor začynieny, šmat kanservatystaŭ buduć zmušany uvodzić u žyćcio dekrety, katorym supraciŭlalisia. Z hetaho uzhladu niekatoryje abservatary vykazvajuć pastrachi, što jany buduć sabatavać, abo apožnivać. Z druhoj starany isnuje nadzieja, što nie dazvolać na heta krajovyja konferencyi episkopaŭ.

Z “*Gv. Por.*”

Druhi Vatykanski Sabor

ździejsniŭ pierałam u žyćci Ekklezii

Intervju iz Teologam šviatarom Hansam Kuengam.

Nijaki Sabor u dziejaŭniach Ekklezii nie utvaryŭ takoha pierałomu, takoha pierachodu u novuju eru, jak Druhi Vatykanski Sabor. Taki pahlad vydaŭ u intervju šviatar Hans Kueng, švajcarskaha pachodžaŭnia, dziekan addziełu teologičnaha universytetu u Tuenbingen i expert Saboru.

Pierałam jość wielmi vyrazny — ćvierdziŭ šviatar Kueng, nia tolki u adnosinach Ekklezii da pratestantaŭ, pravasaŭnych, mojžešaŭcaŭ, ale i pierad sučasnym švietam. Dahetul zajmali stanovišče, adharadžyvujučysia hałoŭna u palemikach i u padkrešlivažni našaha punktu hledžaŭnia. Sučasna pryhatavalisia da rachunku sumleŭnia i pryznavaŭnia da ŭłasnych błudaŭ. Žadajem zrazumieć pahłady tych, katoryje rožniacca ad nas. A heta značyć, što vychodzim iz stanovišča uvažanaha, praz šmatlikich, za “katalickaje getto” i žadajem anharyžavacca u re-

čaisnym dialogu.

— Jakije budú vyniki novaho klimatu u Ekklezii?

Pierad usim, adnoŭleńnie Ekklezii. Ciapier supačyŭaja na salidnych padstavach, farmalna stvoranych praz sabornyje dekrety. Rečaisna samych dekretaŭ nia chopić. Musiać uvajści u praktyčnaŭe žyćcio, ab jakim Papa Paulus VI havaryŭ na apošnim publičnym zybrańni Vatykanskaha Saboru. Sabor nie zamykaje ničoha, ale jość pačatkam, — pačatkam adnovy. Kab jana nastupiła, usie musim pieraniacca ideałam Papy Joannesa XXIII. Połymie, katoraje jon zapaliŭ, musić ašviacić Ekklezii.

Ci pradvidzić, šviatar profesor, ciažkaści na hetaj darozie? — Rečaisna. Ale ciažkaści jość na toje, kab ich pieramahčy. Pry hetym zvavolniki pradsabornaho “status quo” kirujucca nie błaŭhoj volaj, ale niezrozumieńniem sučasnych patrebaŭ epochi.

— Ci jość praŭdaj, što Druhi Vatykanski Sabor asiahnuŭ, — jak ćvierdziać niekatoryje observatory, — toje, da čaho imknułasja Protestantская Reformacyja?

— Zhadžajusia iz tym pohladam, bo Sabor rečaisna pad šmatlikimi uzhladami prynios toje, da čaho imknušsia Luter i inšyje kiraŭniki Reformacyi prad 400 hadami. U źviazi iz tym treba prypomnić 5 punktaŭ:

1. Imknieńnie da čynnaho udziełu usich viernych u Liturgii.
2. Uznoŭlenaje zacikaŭleńnie i acena św. Piśma, u naboženstvach, teologii i cełym žyćci Ekklezii.
3. Lepšaje zrozumieńnie roli švieckich i ich paklikańnie.
4. Prystasavańnie Ekklezii da patrebaŭ roznych narodaŭ i rasaŭ.
5. Pravilnaje akreśleńnie šviatarsva, jak służby u Ekklezii, jak supolnaści Božych ludziej.

— Jakaje zadańnie vyjaŭlajecca prad Ekklezijaj u pryšlaści?

— Nie padlahaje sumnieńniu, što jość šmat jašče supracivaŭ, katoryje treba adsunuć. Heta vymahaje šmat pracy. Asiahnieńnie Saboru jość zaklik inšych chryścijanskich Ekklezijaŭ, kab supracouničali z nami katalikami u duchu sapraŭdna evangieličnym, u realizacyi supolnych metaŭ.

Na zakančeńnie intervju šviatar Kueng ašviedčyŭ: “Šmat ludziej padčorkivajuć ciažkaści, suproć jakich stanuŭ Papa Paulus VI, adnak Papa maje najlepšyje namiery prałamańnia ich. Ašviedčyŭ, što nie zatorymajecca u pracy. Jahonaje apošniaje paviedamleńnie, što nastupić reforma Romanskaj Kuryi, a tak-ža ustanova Synodu Episkopaŭ — heta padkraplajučaje serca inicjatyvy. Inšyje reformy nastupiać pa čarzie, zhodna z decyzyjami Saboru. Kali hety Sabor zakončycca, budzie mieć usialakija padstavy da nadziei i davierlivaści.

(W. C. W. C.)

Jakaja pavinna być inteligencyja u paniaćci Sokratesa?

Mudry, mužny, *spraviadlivy i ustrymany*. — Musić kažny znać siabie i panavać nad saboj... tady kažny budzie *Kalogathos* i jak taki pryniasie karyść ajčynie.

Čaławiek pavinien razumnaha panavańnia šukać nad saboj i praktykavacca u im, a prad raspuščanaścij uciekać, jak maje siły u nahach! Duša, jakaja razumna nad saboj panuja, jość dobray... chto razumna nad saboj panuje, toj budzie pastupać jak najlapiej i u adnosinach da bahoŭ i da ludziej (ady i da ajčyny), bo nia byŭ-by razumny, kali-b pastupaŭ tak, jak nienależycca... budzie mužam dobrym uva usiej paŭnacie, a budućy dobrym, budzie usio dobra i choraša vypaŭniać. “Stańsia Kalliklesie dobrym i charošym, a paśla, “kali užo istotna staniešsia dobrym i charošym, budzieš mahćy uziacca da kiravańnia miestam; tady budzieš lapiej da rady pryhatavany, čym siahodnia. Miestam majuć kiravać najlepšyje”. Ab sabie samym tak Sokrates kaže: “Ja liču siabie za adnaho iz pasiarod niešmat-likich u Atenach, kab nie skażać: tolki ja sam addajusia mastactvu praŭdzivaj palityki i ja, iz pasiarod sučasnych, zajmajusia hramadzkaj dziejnaścij, bo palapšaju noravy (charaktary).

Kalokagathia pradstaŭlaja nam hramadzianina, panujućaho nad saboj, mudraho, cnatlivaho nam hramadzianina z charaktaram, katory robić tolki toje, što dla ajčyny karysna; nia honicca tolki za asabistymi pryjemnaściami, nie zamykajecca u svajoj samalubnaści jak ślimak, bo viedaje, što chto svaje majemaści nia moža užyć na hramadzkija spravy, bo jamu škada tak, jak škada i dušy tamu, chto jaje užyvać nia umieje. Kalokagathos to nie čaławiek-parazit, katory-b tolki ad ajčyny wiečna braŭ, a jej ničoha, abo jak najmieniej dawaŭ.

Kalokagathia, heta jość najčyściejšaja i najšlachetniejšaja lubaść ajčyny. Kalogathoi, heta aźnačaje, što najlepšyje majuć kiravać, a chto nia jość kalogathos, nichaj navat nie advažvajecca miešacca da kiravańnia miestam. Tak bolej mieniej Sokrates umaralnivaŭ i paučaŭ, bo razumieŭ, što dakul paddanyja haspadarstva, hramadzianie haspadarstva, nie patrapiać apanavać roznych ciahaŭ, samalubnaściaŭ — datul i hramadzkaś i sejm i senat zložany iz takich adzinak nia budzie ničym inšym, jak tolki placoŭkaj zmahańnia samalubnych dla interesu. Ničoha u hetakim wypadku nie pamoža ani šyrokaja vieda ani hruntoŭnaje paznańnie pravoŭ, bo paragrafy znajuć ułasna tyje, katoryje ich abchodziać. Greckije sofistyje dobra znajomilisia z ustavami na toje, kab

umieli vykarystyvač ich dla svaich metaŭ i interesaŭ. I ž imi pieradusim zmahaŭsia Sokrates, kab pieraścierahčy hramadztvo. Apuściŭ svójdóm i haspadarstvo, kab tolki dziejničač dla dabra ajčyny, bo vidzieŭ, što usio psujecca, upadaje u niejkuju apatyju i što kažny žyvie tolki dla siabie. Nažal, za svaje cennyja uvahi zapłaciŭ žyćciom.

Prydołasia-b, kab “Gorgias” Platona i inšyje dzieły pračytali i našyje palityki! Siahodnia da palityki biarucca nie mocnyje na duchu, ale mocnyje u jazyku, a ab duchu, ab charaktary chto-b kłapaciŭsia?

X. S. F.

MONIZM

USTUPNAJA UVAHA

Kali havorycca ab istnavaŭni Boha, tady padajecca ab sucelnym planie, jaki jość u celaj pryrodzie. Śviet stvorany metazhodna. Apošniaj pryčynaj usich rečaŭ stvoranych musić być istota razumnaja (duchovaja), kali tak śviet uładziła. Pasiarod miljonaŭ stvareńniaŭ kažnaje maje svaju asobnuju metu, a nad usio razam padtrymlivač adno druhoje — niżejšaje służyć vyššejšym.

Heta ideja metazhodnaj adzinašci, ździejsniena u šviecie vonkavym, materjalnym, panuje tak-ža u sfery duchovaj i znachodzić svoj vodhuk u šviecie unutrany, heta jość u dušy čalavieka. Heta taksama jak rozum, tak i našaja vola urodžanym imknieńniem napraŭlajucca da adzinašci, usiudy chočuč adnajšci, a toje, što rasprušano, da adzinaj systemy daviašci.

ROZUM *imkniecca da adzinašci*, bo, dzie spaścieraže biazmetny nieparadak, dzie vidzić niedachop pravodnaj myśli, katoraja-b lučyła paščehuły uva adnu systematyčnuju celaść — tam śvietły rozum nia može aryjentavacca, tam nia može znajchodzić svajho zadavaleńnia.

Taksama vola imkniecca da adzinašci i u hetym tolki sabie spadabaja, što tvoryč peŭnuju harmoniju. A nia lubić taho, što psuje harmoniju i dziela taho pažbiehajecca usiaho, što jej niamilaje, i prahnie, kab usio dahadžało sercu, kab usio daviašci da pažadanej ž im zhody, harmonii abo maralnaj adzinašci.

Nie dasca zapiarečyć, što tēja ideja adzinašci aźycieŭlena u vonkavym šviecie, a adlustroŭvaje u dušy čalavieka, maja u sabie niešta dadatniaha i paciahvajučaha.

Adnaka-ž tej jednašci i adzinašci u usiošviecie nie naležycca pieravialičana rozumieć, jak heta robiać vyznaŭzy monizmu. Nia treba sudzić, što ideja adzinašci, panujučaha uva usiošviecie, nie dapuščaja nijakich roźnicaŭ u šviecie pasiarod stvareńniaŭ — a tym bolejš miž

stvareńniami, a Stvarycielem! Naadvarot, užo samaje pačucio charošašci damahajecca, kab na šviecie nia było stamlajučaj adzinašci, ale, kab taja cudouńaja harmonija, katoruju u układzie jaje vidzim, na tym łasna palahała, kab najbolj roznyje stvareńni, jakije majuć časta praciũnyje łasnašci, służyli sabie uzajemna i pamahali da asiahnieńnia supolnaj mety. Tak paniataja adzinašć još zusim abhruntavana i nazyvajecca *uzhladnaj adzinašciaj*.

Inšaja još adzinašć *biazuzhladnaja*, abo absalutnaja. Hetaja nia uznaje roźnicy pasiarod taho, štokolačy isnuje. Ale usio dla jaje još materyjaj, jak utrymlivaje materyjalizm, abo usio boham, jak utrymlivaje panteizm. Ady iz adnej krajnašci upadaje u druhuju. Z niedarečnašci, vynikajučaj iz materyjalizmu i panteizmu, vidać, što takaja adzinašć nia isnuja na šviecie i, što abiedzvie systemy, katoryja jaje prypuščajuć, musiać być užo z taho uzhladu bładnyja.

Dziela tej-ža samaj racyi i bładnaj još tak-ža naviejšaja teoryja, vyviedziena z abiedzviach papiarednich systemaũ, katoraj užo nie abchodzić nastolki ab toje, čym još šviet sam u sabie, ci materyjaj, ci ducham, ale ab vykazańnie, što još adzinaj istotaj. Dziela taho heta systema zaviecca *monizmam*. Heta još systemaj biazuzhladnaj adzinašci.

SYSTEMA MONIZMU

MONIZM, jak jaho nazoũ uskazvaje (monos — adzin), još heta systema, katoruju vybraũ sabie za praũdu biazuzhladnuju adzinašć i na jej apirajeć svoj švietapahlad. Pavodle zasady monizm, duch i materyja, ady šviet duchovy i materyjalny — heta adno, Boh i šviet — taksama adno, bo pad uzhladam svajej istoty nia roźnicca miž saboj. Bo monizm uznaje tolki rečaisnuju istotu, a adhetul, štokolačy isnuje, nia još, pavodle jaho, ničym bolejš, jak tolki vonkavym vyjaũleńniem tej-ža samaj istoty. Taja istota, kažuć, nia još łasna ani tym, za što jaje uvažajem. Jana zaležyć ad taho, ź jakoha stanovišča vyskazyvajem svoj punkt pahladu na jaje.

Systema, jakaja uznaje tolki adnu istotu, katoraja uvieš šviet saboj napaũniaja, musić jaje uvažać, abo za materyju, abo za ducha. Upadajeć tady kaniečna abo u bładny materyjalizmu, abo panteizmu. Heta još upadać u džvie najbojšyja skrajnašci, sabie vielmi praciũnych systemaũ. Monistyje, choćuć uniknuć niedarečnašciaũ abiedzvuch systemaũ, zatrymalisia pasiarredzinie miž imi. Ale praz heta uplutasisia u roznyja bładnyja teoryi, zajmajućyja jak-by pasiarredniaje miejsce miž materyjalizmam i panteizmam. Zybraušy ich razam, zrabili bałamutnuju miašanku roznych filozofičnych systemaũ, katoraja šmatlikich filazofaũ bałamucić i prychiahivajeć da siabie, bo znajchodziać niešta iz svajej systemy. Z hetaha łasna uzhladu, što možna roznyja supia-

rečnyja systemy pazorna pahadžajucca, jość jon bolejš ad inšych nie-biašpiečny i zasluhoŭvaje, kab źviarnuć na jaho uvahu.

Z pasiarod nahramadžanych mnoštva teoryi z dahetul znanych filozofičnych pahladaŭ, sami monistyje uznajuć užo siahodnia 20 roznych kirunkaŭ monizmu. Pamima hetaha, nie pierastajuć jašče šmat havarýć ab “adzinašci” ... jak u asnaŭnoj praŭdzie usiej monistych systemy.

(Budzie dalej)

CI U ZABŁUDAVIE ZDARYŬSIA CUD?

Za apošnja miesiacy, asabliva u polskaj emihracyjnaj presie, było šmat pryšviečana ZABŁUDAVU, nie vialikaj miašćinie pad Bielastokam, jak miescu abjavieńnia Najšviaciejšaje Dzievy Boharodzicy. Hetycja viestki, u bašyni byli tvoranyje u pišmach, dy padle ich padziei mieli hetaki vyhlad:

Dziaŭčynka-padlotak, imieniem Jadzia, u kancy maja pajšla na lužok naźbirać ščaŭju. U darozie horača malilasja da Najšviaciejšaj Dzievy za pavarot zdaroya abłožna chvoraje matki. U časie hetaje malitvy, pabačyla jasnašć, vychodziačuju ź nieba, dy u hetaj jasnašci postać žančyny, jakaja padała svajo imio, jak: “Ja Matka Boskaja Balesnaja. Malitva tvajho ščyraha serca vysluhanaja, svaju matku ty zastanieš zdarovaj doma. Skažy inšym pra heta, vierujučym i nia-vierujučym, dy pryjdzi siudy uznoŭ, (šladkujučy za hetymi viestkami, nie zapisaŭ dnia i času druhoha abjaŭleńnia), ja uznoŭ źjaŭlusja.

Za pavarotam da chaty, Jadzia znajšla matku zdarovaj. Pra zdarėńnie razkazala. Viestka maľankava ablaciela vakolicu.

U aznačany dzień i hadzinu zybralisia natoŭpy narodu. Nie hľadziačy na pieraškody sa starany milicyi. Žjava znoŭ paŭtarylasja, dy pavodle viestak jaje adčuła nie talki Jadzia, ale i inšyje prysutnyje.

Ciapier, niedaŭna, na pačatku kastryčnika, adzin z našych padpišćykaŭ atrymaŭ lista, jakaha pieradajem u aryhinalnym zvuku:

... Ab Zabłudavie było hoľasna. Ciapier trocha zacichła. Pryčynilasja toje, što Bielastockim Biskupam byŭ vydany pastyrski list, što ad šv. Jana abjavieńnie zakončyľosja, a kašćioľ uznaje cudy adno pašla pravierańnia faktaŭ.

Druhoje uznoŭ, što Vajevodzki Urad razkidaŭ tuju kėpličku, jakuju na miescy cudu, biez dazvoľu, za noć pastavila nasieleńnie. Mianie cikavilo toje, što hetaja Jadzia, jakaja bačyla žjavu Maciery Božaje, jość z baćkoŭ, jakija havorać pa našamu.

Druhoje, što na miescy cudu u poruč z našym katalickim kryžam, pastvili i pravasłaŭnyja braty svoj. (Kali kataliki špiavali, to jany cicha malilisia, a jak pierastavali, to jany uznoŭ pačynali špiavać, a tyja cicha malilisia ...) Značýć źlivalisia u adnu, bieľaruskuju dušu, pro-

siačy apieki Matki Boskaj.

Ci u Zabłudavie adbyŭsia zapraŭdny cud, pra heta pačujem adno paźniej. Viedajem, što abjavieŭni u Lourdes, Fatyma čakali taksama na svaj čas, aź pakul Ekklezija przyznała ich. Mo da hetych slaŭnych miescaŭ Lourdes i Fatymy daŭčycca i našaje Zabłudava.

Kolkaś cudoŭnych ikonaŭ Boharodzicy na našych ziemiach pakazyła-b, što naš narod daznaje apieki, Jaje Łaskavaha voka; mo hetym razam prajavicca asablivaja łaska praz Zabłudava. Čakajma ciarpliva na hołas Ekklezii u hetaj sprawie.

Ad Redakcyi: U hetaj sprawie i ja mieŭ list iz tych staronak. Pakul Ekklezija nie paćvierdziła, lapiej nie padavać. Pakulšto viedamy adzin cud. Biazboźniki pierapałochalisia. Żnišcyli kapličku, jakuju ludzi pastavil za adnu noć, zabaraniajuć chadzić na toje miesce. Mahčyma, što nie adnamu, djabłam padšytamu, vałas dubam stanaviacca, kali prachodzić kala hetaho miejsca. Ale toż viedama, kali Matka Bożaja vybiareć miejsce łaskaŭ, to piakielnaja moc nie pieramożeć.

X. Prof. Dr. J. TARASEVIČ

Biełarusy u śviale praŭdy

III

Praŭda ad nas nie adyjšla: my u Praŭdzie żyviom i Praŭdaj akrużany. Biada, adnak, u tym, što praŭdy nia choćam my paznać: z chłušlivaj, žudasnaj uśmieškaj na vusnach vymaŭlajemo časta: štoż jość Praŭda? I adkidajem my jaje.

Takich Piłataŭ ludziej miż nami biełarusami jość mnoha, pramnoha. Kab prakanacca ab hetym žudasnym fackie, treba tolki źviarnuć uvahu na tych asob, jakije uvažajuć Kaścioł za voraha Baćkaŭščyny: jany lehjonami razsiejeny pa Biełarusi harotnaj. Kab prakanacca ab tym straśnym fackie, treba tak-ža źviarnuć uvahu na tych ludziej, jakija, ličučy siabie za patryjotaŭ biełaruskich, pradajuć svoj narod — pradajuć żyvuju praŭdu — za srebniki: addajuć jaho u ruki ciemry, nia-praŭdy. — Takije ludzi nia żyvuć praŭdaj, a fałšam i zhinuć jany taksama, jak hinie, źnikaje u praciahu času i fałš... — Masy-ż našaha harotnaha sialanskaha narodu nia żyvuć praŭdaj i nia tvorać ideałaŭ u śviecie praŭdy nia dziela złoŭ voli, ale dzielataho, što nia majuć mahčymaści paznać praŭdu, jejnuju mahutnaść, pryhożaść.

Z usich bakoŭ, tak i pływie k biełaruskamu narodu paharda, dzi-

kaja złość. — Z usich bakoŭ, tak i čuvać, što biełarusy byccam nie narod, a żyvioła dla pracy na karyść mahutnych hetaha świetu... — Sahnušysia ad hora, biady i ździeku u duchu, ciahniecca biełarus ad kaścioła, da carkvy, kab tam znajści radaść duży, vyskazaŭšy svaje kryŭdy ad złych ludziej prad Dobrym, Miłaseruym Boham — zastupnika, słowa tej Praŭdy, jakaja tvoryć cudy dla harotnych, biednych, zamučanych istotaŭ ludzkich... Ale i tut, nia mohučy karystacca svajej movaj, duchovaj asalody nie zašiody znajści moža. — Dyk, biełaruski narodzie, hdziež zbaŭleńnie tabie? Dziež tabie šukać usio bolšaj, dy bolšaj zhodnaści z Vialikim uzoram tvaim u Božym rozumie? Słuchaj, vo adkaz tabie. U Praŭdzie, Chrystusovaj Praŭdzie, u Kaściele Chrystusovym!

Jakža-ž tabie vypaŭniać abaviazak imknieńnia biazupynnaha da uzoru tvajho u Božym rozumie, da tvajho uzoru u Trojcy šviatoj.

Pomni pastupak taje biełaruskaje dziaŭčynki Paŭlinky...

A. IOAN TARASEVIČ

KALADNY DUMKI

Adam da Evy, našy prabački...
 Narodaŭ usich dyj biełarusaŭ,
 Upali u prorvu piekła: ŭ hrech
 Usich zahubili naviek vieraŭ!
 ciažki —

Biada, niadola u żyćci ludzkim
 Usplyli adtul by hroznym moram,
 U jakim svabodu pošaści svaim
 Lud daŭ pad ich ciažkim naporam:

Šukali ludzi radaści żyćcia,
 Znachodzili-ž strašennu horyč
 U kučach, słojach hrešnaho
 śmiaćcia,

Daloka ad duchoŭnych vohnišć...

Ratunku nia było: jaho nam dać
 Nichto nia moh — byŭ świet
 pahany!

I doŭha, doŭha tre było čakać
 Pakul nia pryjdzie Sam Nieznany...

Pryjšoŭ! Bo Słowa ciełam stałasias!
 Paznaj Jaho! Śviet ty hrešny!

Krynica Tajnaŭ u Im adkryłasias
 K tvajmu zbaŭleńniu na viek
 wiečny!

Narodzie biełaruski, nie marudź:
 Paznać Chrysta ty paśpiašasias
 U Jahonnych Tajnach Bożych, što
 niasuć

žyćcio. Chaj strunka ščašliviejša

U serecy tvaim čullivym pamknie
 Na klič toj Bohačaŭavieka:

“Daroħa, Praŭda i Žyćcio uva
 Mnie —

Samo žyćcio Ja ŭściasz biaz viera”,

“Światło Ja świetu”! Chto idzie za
 Mnoj,

Nia błudzić toj u nočnych
 ciemrach...

Narodzie biełaruski, rozum tvoj
 Pakinie chaj hranicaŭ bierah,

što ciemraj biesprašvietnaj zaniiali
 Usie prastory pola zroku...

I što... i što sabie tut nie rabi,
Nia stupiš k Soncu ani kroku!

“Žyćcio dy Uvaskrasieńie Ja Sam”,
Uračysta mović Jon suśvietu. —
Jon Bohačalaviek — DRUHI

ADAM! I źniknie usiaka chmara, ciemra!
Uskros! K žyćciu daŭ wiečnu Metu!

* * *

Hetym ščyra dziakuju za achviary na “Siaŭbit”: Spadarom: D. N. za \$5. B. Daniłoviču — \$5. J. Padrezu — \$5; Spadarstvu P. Z. Z. i Jancy Drazdowskim — \$5; S-vu Najdziukom — \$3; Sp-vu M. Marcie Kučuram \$2; Sp-vu L. A. Savionak — \$2; Sp-vu Markievičam — \$5.

* * * *

PASSAIC, N.Jer. Mr. Victor W. *Wasilewski*, M. D., naš čalaviek ahałašaje adkryćcio svajho Office pad adrysam 40 Quicy Street. Pryj-maje chvorych pašla paŭdnia ad hadziny 4 P.M. i 6 P. M. Tel. 778-1006.

Redaktar pierasyłaže Jamu pažadanni dobraj i płodnaj pracy.

* * * *

VIESTKI

Z Savieckaj Bielarusi. U Daŭhinavie bandyty napali na šviatara Kazimierza Doroszkiewicza. Mučyli jaho, žadajučy hrošy. Padobna nie dastli, bo ich nia mieŭ. Ale tak byŭ źbity, što pašla chvareŭ i pamior. Na pocharany sabrałasia aŭ 14 šviataroŭ. Pa-za hranicaj žaleznaj zasłony padajuć, što tam svaboda religii. Ale pašla śmierci hetaho probašča adnamu iz susiedniaj parachvii pazvalajecca tolki 3 razy u hod na dajezd. Z hetaha možna prypuščać ź jakoj bandy byli bandyty? Dy peŭniaŭ takich nia wykryjuć.

Chvaroby rakovyja. — Dašledvaŭni nad suviaziami miŭ kureńniem, a chvarobaj raka u lohkich, niezakončanaja. Amerykanskaja lekar-skaja komisija daviała, što bolšy pracent chvorych na raka lohkich u kurylnikaŭ. Šmat silniejšaj voli kinuli kuryć. Ale słabiejšaj voli nia mohuć z kureńniem rastacca. Zvyčajna vučacca kuryć, kali mazhi jašče davoli miahkija, a ich vola chočyć pakazać, što jany uŭo patrapiać kuryć tak, jak i staryja.

Dašledvaŭni viaducca uva usich krainach. U Francyi dakazyvajuć, što kurylnikaŭ u 10 razoŭ bolej chvorych na raka lohkich, jak nia kuračych. U Anglii dašledčyki dakazyvajuć, što kuračych majuć chvorych na raka u 30 razoŭ bolej ad niakuračych. U S.S.S.R. aŭ u 60 razoŭ bolej chorych na raka lohkich u kuračych.

Dašledvaŭni pakazvajuć, što z usich raka-tvorčych suhstancyjaŭ najbolej niebiašpiečny *benzopiryn*. Temperatura škodnaści pry kureńni

niaroúnaja. Najmienšaja u pačatku kureńnia papiarosy, a najbolšaja u trecijaj častcy papiarosy. Najškadliviejšaje kureńnie až da kanca papiarosy.

Maju adnaho znajomaha 40-ka letniaha, katory šmat kuryć i da 10-ci razož u dzień pjeć kavu. Užo narakaje na boli u stravieni. Ras-kazaŭ adnamu dobru doktoru lekaru. Jon mnje skazaŭ: “U takich špiarša paŭstajuć ulcery (skuły) u stravieni, a pašej rak”.

XX

Za pažadanni Kaladnije i Nova Hodnije ščyra dziakuju nastupnym asobam: Spadarstvu Abramčykam. Spadarom Ajcu i Antonu Adamovičam, Rev. Vojtenkam, Spadarstvu Bakunovičam; Spadarstvu Viery, Francišu i Annie Bartulovym; Spadarstvu Helenie i Česlavu Budžkavym; Spadarstvu J. Charneckim; Spadarstvu B. Daniłovičam; Spadarstvu P. Drozdowskim; Spadaru J. Gładkomu; Spadarstvu Ul. Dunca-vym; Ajcu J. Hermanoviču; Doktorstvu St. Hrynkievičam; Spadarstvu Olzie, Tadku i ich synom Jakubiskavym; Spadaru Franku Jabłonska-mu; Spadaryni Annie Opielinskaj z Dziaćmi; Spadarstvu Kietrysavym; Spadaryniam J. Kochanowskim; Hiener. A. F. Kushalom; Spadarstvu Mikole i Marcie Kučyram; Spadaru Al. Łaszuku; Spadarstvu Markie-vičam; Spadarstvu celaj siamji Paškievičam; Spadarstvu Stasiu i Ma-ryley Miodowskim; Spadarstvu J. Miodowskim; Spadaru V. Mickieviču; Spadaru M. Mickieviču; Rt. Rev. M. Migaju; Spadarstvu iz Siamjoj J. Najdziukovym; Spadarstvu z Siamjoj Piatrowskim; Spadaru z Siam-joj V. Panucevičam; Doktorstvu V. A. Nabagiezam; Spadarstvu A. Po-piel; Spadarstvu J. Popiel; Spadarstvu z Siamjoj Podrezavym; Spa-darstvu H. Połonievičam; Rev. Dyj. J. R. Patry-Tamashanskomu; Spa-daru B. Prytyekomu; Spadarstvu F. Raškievičam; Doktorstvu W. Ro-mukavym; Spadarstvu J. Pituszkom; Rt. Rev. Msgr. U. Saławieju; Spadarstvu L. Savionkavym; Spadarstvu Aŭhienu i Leokadyi Siemien-čukavym; Spadarstvu Vasilu i Eŭfrasinie Siemienčukavym; Spadar-stvu U. z Siamjoj šymancovym; Spadarstvu Strečaniavym; Ajcu M. Urbanovichu; Doktorstvu V. W. Wasilewskim; Spadarstvu St. Wasiu-kiewiczam; Spadarstvu E. Waschak; Spadarstvu S. z Siamjoj Yan-kouskim.

Padpiska na hod 70 centaŭ, cana adnaho exemplara 15 c.

Vydaviec-Redaktar (Publisher-Editor) : Rev. Francis Cherniawski

Address: 164 Broadway, Fort Edward, N.Y., U.S.A., 12828

Telephone: RH7-5117

Printed by The Whiteruthenian Press — 452 South Avenue, Syracuse, N.Y., 13204
